



**विज्ञापनको लागि सम्पर्क**  
: ८८८०२७८७९  
Whats App No:- ८८२८७७६२७  
Gmail :- Jaleshwortoday@gmail.com

## सुरक्षा र न्याय परियोजनाको उपलब्धी उपमहानगरपालिकालाई हस्तान्तरण

## एकडारा गाउँपालिका पूर्णखोप सुनिश्चित तथा दिगोपना घोषणा

जलेश्वरटुडे समाचारवाता  
जनकपुरधाम, १९ असार

सुरक्षा र न्याय परियोजनाको सिकाई तथा उपलब्धी एक कार्यक्रमका बीच शुक्रवार जनकपुरधाम उपमहानगरपालिकालाई हस्तान्तरण गरिएको छ।

परियोजनाको तर्फबाट पिपुल इन निडका मधेश प्रदेश संयोजक सुनिलकुमार साह र दिव्य विकास श्रोत केन्द्रका परियोजना प्रबन्धक गणेश ठकुरीले जनकपुरधाम उपमहानगरपालिकाका नगर प्रमुख मनोज कुमार साहलाई सिकाई तथा उपलब्धी हस्तान्तरण गरेका हुन्।

वेलायत सरकारको आर्थिक सहयोगमा पिपुल इन निडको नेतृत्व तथा दिव्य विकास स्रोत केन्द्रले संचालन गरेको 'सुरक्षा र न्याय कार्यक्रम' अन्तर्गत जनकपुरधाम उपमहानगरपालिकामा लैंगिक हिंसा, समावेशीता, समानताबारे आम नागरिक सचेत हुँदै गएको



छ। अधिल्लो समय जनकपुरधाम सहित मधेशमै लैंगिक हिंसामा कमी आएको जनकपुरधाम उपमहानगरपालिकाका नगर प्रमुख साहले दावी गरे। स्थानीय तहले महिलालाई ४० प्रतिशत र संघ र प्रदेशमा ३३ प्रतिशत आरक्षण हुँदा महिला पनि नेतृत्वदायी भूमिकामा अवसर पाइरहेको उनले बताए।

कुनै बेला घरमै सीमित महिला अहिले भने सबै क्षेत्रमा अगाडि देखिएका छन्, उनले भने- यसले महिलाले पनि अवसर पाएको प्रष्टयाउँछ। मधेशमा

पछाडि परेको महिला अहिले अगाडि हुन लागेको जिकिर गर्दै उनले पहिला जस्तो अवस्था अब नरहेकाले लैंगिक हिंसामा कमी आएको बताए।

महिलामा पनि शिक्षाको विकास भएको हुनाले हिंसाका घटनामा क्रमिक रूपमा कमी आइरहेको उनले थपे। जनकपुरधाम उपमहानगरपालिका वडा नं. २२ का वडाध्यक्ष विमलेश मिश्रको अध्यक्षतामा भएको कार्यक्रममा परियोजना अन्तर्गत संचालन गरिएको क्रियाकलापबारे दिव्य विकास श्रोत केन्द्रका

परियोजना प्रबन्धक गणेश ठकुरीले प्रकाश पारेका थिए। जनकपुरधामको वडा नम्बर ४, ८, १३, १४, १५, १७ र १९ संचालन गरिएको कार्यक्रम अन्तर्गत बालिका तथा समावेशी शिक्षा संजाल गठन तथा संचालन कार्य विधि निर्माण, लैंगिक हिंसा निवारण कोष संचालन कार्य विधि, बालिका तथा समावेशी शिक्षा संजाल गठन परिचालन कार्य विधि, लैंगिक, समानता, अपांगता तथा सामाजिक समावेशी नीति निर्माण गरिएको ठकुरीले बताए। कार्यक्रम संचालनमा आइसकेपछि जनकपुरधाम उपमहानगरपालिकाले ९ वटा विद्यालयमा बालिका तथा समावेशी संजाल गठन गरिसकेको उनले बताए। पीजीआइएस नक्सांकन गरी लैंगिक हिंसा न्युनिकरण गर्न डेश बोर्ड हस्तान्तरण कार्यक्रम अन्तिम चरणमा रहेको उनले बताए। कार्यक्रमबाट जनकपुरधाम उपमहानगरपालिकाका दुई हजार ५ सय ७८ जना लाभान्वित भएकाले ठकुरीले उल्लेख गरे।

धनुषाको जनकपुरधाम सहित महोत्तरीको जलेश्वर र लोहारपट्टी नगरपालिका, बाराको सिम्रोनगढ र सर्लाहीको बरहथवा नगरपालिकामा पनि सुरक्षा र न्याय कार्यक्रम संचालन भएको थियो।



मो.इशाद  
महोत्तरी, १९ असार

महोत्तरीको एकडारा गाउँपालिकालाई आर्थिक वर्ष २०८२/०८३ का लागि पूर्णखोप सुनिश्चित तथा दिगोपना गाउँपालिका घोषणा गरिएको छ।

एकडारा स्वास्थ्य चौकीको सभाहलमा आयोजित कार्यक्रममा गाउँपालिका अध्यक्ष दीप नारायण मण्डलले गाउँपालिकालाई पूर्णखोप सुनिश्चित तथा दिगोपना घोषणा गर्नुभएको हो। कार्यक्रममा स्वास्थ्य कार्यालय महोत्तरीकी नर्सिङ फोकल पर्सन प्रतिभा सिंहले पूर्णखोप सुनिश्चितता कायम राख्न नियमित अनुगमन, समुदायको सक्रिय सहभागिता तथा स्वास्थ्यकर्मीको निरन्तर जिम्मेवारी आवश्यक रहेको बताउनुभयो।

गाउँपालिका अध्यक्ष मण्डलले राष्ट्रिय खोप कार्यक्रमलाई प्रभावकारी रूपमा कार्यान्वयन गर्न स्वास्थ्यकर्मी,

महिला स्वास्थ्य स्वयंसेविका, जनप्रतिनिधि तथा अभिभावकको योगदान महत्त्वपूर्ण रहेको उल्लेख गर्दै आगामी दिनमा पनि कुनै पनि बालबालिका खोप सेवाबाट वञ्चित हुन नदिने प्रतिबद्धता व्यक्त गर्नुभयो।

कार्यक्रममा वडा अध्यक्षहरू सखीचन्द्र यादव र मनोज मण्डल, स्वास्थ्य शाखा प्रमुख महेन्द्र कुमार मण्डल, राम बाबु यादव, जनप्रतिनिधि, स्वास्थ्यकर्मी, महिला स्वास्थ्य स्वयंसेविका, सञ्चारकर्मी तथा स्थानीयवासीको सहभागिता रहेको थियो। एकडारा गाउँपालिका स्वास्थ्य शाखाको आयोजनामा सम्पन्न कार्यक्रममा "स्थानीय स्रोतको उपयोग, स्वामित्व र सहभागिता, पूर्णखोप सुनिश्चितता - हाम्रो प्रतिबद्धता" भन्ने मूल नारासहित गाउँपालिकालाई औपचारिक रूपमा पूर्णखोप सुनिश्चित तथा दिगोपना गाउँपालिका घोषणा गरिएको हो।

## धनुषामा पाँच प्रतिवादी पक्राउ

जलेश्वरटुडे समाचारवाता  
जनकपुरधाम, १९ असार

धनुषा प्रहरीले विभिन्न मुद्दामा अदालतबाट कैद तथा जरिवानाको सजाय तोकिएपछि फरार रहेका पाँच जना प्रतिवादीलाई पक्राउ गरेको छ। जिल्ला प्रहरी कार्यालय धनुषाले

शुक्रवार जिल्ला अदालत धनुषाको फैसला कार्यान्वयन अभियान अन्तर्गत फरार रहेका प्रतिवादीहरूको खोजतलास गर्ने क्रममा उनीहरूलाई पक्राउ गरिएको हो। प्रहरीका अनुसार पक्राउ परेकामध्ये एक जना विगोसम्बन्धी मुद्दामा दोषी ठहर भई १ वर्ष ६ महिनाको कैद सजाय पाएका थिए। बाँकी चार जना लागूऔषधसम्बन्धी विभिन्न मुद्दाका फरार प्रतिवादी हुन्।

उनीहरूमध्ये दुई जनालाई जनही १ महिना कैद र २०० रुपैयाँ जरिवाना, एक जनालाई ७ महिना कैद र ७ हजार रुपैयाँ जरिवाना तथा अर्का एक जनालाई १ महिना कैद र १ हजार रुपैयाँ जरिवाना हुने फैसला अदालतले गरेको थियो।

# GYAN GANGA INTERNATIONAL PUBLIC SCHOOL

JANAKPURDHAM-4, MURALI CHOWK

## WELCOME TO OUR SCHOOL

A Better Future Starts Here!

**OUR SERVICES**

- EXPERIENCED & QUALIFIED TEACHERS
- SMART & DIGITAL CLASSES
- COMPUTER & SCIENCE LAB
- TRANSPORT & HOSTEL FACILITY
- EXTRA ACTIVITIES & SPOKEN ENGLISH

CALL US  
9828414721 | 9815830601

VISIT OUR WEBSITE  
www.gyangangaschool.edu.np

## GALAXY SCHOOL/COLLEGE

Bajrang Chowk, Janakpurdhm-8  
041-524969/9854028024

### NEB AFFILIATED

Admission Open! +2

- SCIENCE (Super 81 Scholarship Scheme)
- MANAGEMENT
- EDUCATION
- LAW with Computer

**33 Years of Academic Excellence**



## आत्मसन्तुष्टि

आफ्नो आत्मा सफा भए गर्छ काम राम्रो  
सन्तुष्टि नै मनभित्र मिल्दछ है हाम्रो  
रिस गर्छन् सधैं भरि अरुको त कोही  
हुन्छ सधैं तिनलाई मनमा बेचैनी

\*\*\*

दिन सके अरुलाई आफू रित्तो भई  
सन्तुष्ट यो मन हुन्छ हाम्रो सधैं लाई  
लोभी अनि कन्जुस त हुन्छन् यस्ता पनि  
चोरी ठगी गरेर त बन्छन् तिनै धनी

\*\*\*

चोरेको र ठगेको ले सन्तुष्टि मिल्दैन  
कैल्यै हुन्न शान्ति अनि जीवने चल्दैन  
सन्तुष्टि हुनलाई त राम्रो काम गर्नु  
धन मात्रै भएर यहाँ कस्ले के गर्नु

\*\*\*

दान पुण्य सद्भाव त गर्नु सबलाई  
रिस डाहा फालीकन हिँडौं साथी भाई  
नाझो भोको जो छ यहाँ दिनु त्यसलाई  
चैन गरे आफैँ सन्तुष्टि छ कसलाई

\*\*\*

धान्नु छ है चोला हाम्रो एकै छाकले नै  
धेरै खाऊँ धेरै लाऊँ भन्न हुन्न कैल्यै  
सधैं भरि परिश्रम गरी खानुपर्छ  
सन्तुष्टि यो मन भित्र हुन्छ अनि हर्ष

कवि सरिफास

## स्थानीय विद्यालय र क्रिकेट टोलीलाई खेलकुद सामग्री वितरण

जलेश्वरटुडे समाचारवाता  
जनकपुरधाम, १९ असार

जनकपुरधाम उपमहा नगरपालिका-७ वडा कार्यालयले स्थानीय विद्यालय र क्रिकेट टोलीलाई खेलकुद सामग्री वितरण गर्दै खेलकुदको विकास तथा युवालाई सकारात्मक गतिविधितर्फ आकर्षित गर्ने अभियानलाई निरन्तरता दिएको छ।

वडा कार्यालयले रामजानकी माध्यमिक विद्यालय तथा जनकपुरधाम-७ क्रिकेट टोलीलाई आवश्यक खेल सामग्री हस्तान्तरण गरेको हो। वडाध्यक्ष निरज साह 'मुन्ना'ले एक कार्यक्रमबीच सामग्री वितरण गर्दै खेलकुदले अनुशासन, नेतृत्व क्षमता र स्वस्थ जीवनशैलीको



विकासमा महत्वपूर्ण भूमिका खेले बताए। उनले वडा कार्यालयले शिक्षा र खेलकुदलाई समान प्राथमिकतामा राखेर विभिन्न कार्यक्रम सञ्चालन गर्दै आएको उल्लेख गर्दै आगामी दिनमा पनि प्रतिभावान खेलाडी र शैक्षिक संस्थालाई आवश्यक सहयोग

निरन्तर उपलब्ध गराइने बताए। 'युवालाई कुलतबाट जो गाई सिर्जनात्मक र सकारात्मक गतिविधिमा जोड्ने सबैभन्दा प्रभावकारी माध्यम खेलकुद हो। त्यसैले, वडा कार्यालयले खेलाडी र विद्यालयलाई आवश्यक सहयोग गर्दै

आएको छ र आगामी दिनमा पनि यसलाई निरन्तरता दिनेछ, 'वडाध्यक्ष साहले भने। विद्यालयका शिक्षक तथा स्थानीय खेल प्रेमीहरूले वडाको पहलले विद्यार्थी र युवा खेलाडीमा उत्साह थपिएको प्रतिक्रिया दिए।

उनीहरूले यस्ता सहयोगले स्थानीय स्तरमा खेलकुदको विकाससँगै नयाँ प्रतिभा उत्पादनमा समेत टेवा पुग्ने विश्वास व्यक्त गरे। वडा कार्यालयका अनुसार स्थानीय तहमा खेलकुदको आधार बलियो बनाउन र युवामा खेल संस्कृतिको विकास गर्ने उद्देश्यले आगामी दिनमा पनि यस्ता कार्यक्रम सञ्चालन गरिनेछ।

## जानकी वृद्धाश्रमलाई खाद्यान्न तथा दैनिक उपभोग्य सामग्री हस्तान्तरण

जलेश्वरटुडे समाचारवाता  
जनकपुरधाम, १९ असार

सिटिजन बैंक लिमिटेडको जनकपुरधाम शाखाले संस्थागत सामाजिक उत्तरदायित्व अन्तर्गत जानकी वृद्धाश्रमलाई खाद्यान्न तथा दैनिक उपभोग्य सामग्री हस्तान्तरण गरेको छ। जनकपुरधाम उपमहानगरपालिका-८ स्थित वृद्धाश्रममा शुक्रवार आयोजित कार्यक्रममा बैंकका प्रतिनिधिहरूले करिब २७ हजार रुपैयाँ बराबरका सामग्री हस्तान्तरण गरेका हुन्।

बैंकका अनुसार वृद्धाश्रमलाई ८ थान सिलिड फ्यान, १८ थान साडी, २ कार्टुन फ्रुटी, सोयाबिन, चना, विस्कुट लगायतका खाद्यान्न तथा दैनिक आवश्यक सामग्री उपलब्ध गराइएको हो। कार्यक्रममा बोल्दै बैंकका मधेश प्रदेश प्रमुख नितेश खड्कीले सामाजिक उत्तरदायित्व अन्तर्गत बैंकले समाजका विभिन्न क्षेत्रमा निरन्तर सहयोग गर्दै आएको उल्लेख गरे।

उनले ज्येष्ठ नागरिक, विपन्न तथा सहयोग आवश्यक समुदायप्रति सहयोग पुऱ्याउनु बैंकको सामाजिक दायित्व भएको भन्दै आगामी दिनमा पनि यस्ता कार्यक्रमलाई निरन्तरता दिइने बताए।



## तातोले गर्दा हुने बिमारीका संकेतहरू

टाउको  
भ्रमभ्रमाउने

आपतकालीन  
मद्दतको लागि  
फोन गर्नुहोस् र सहायता  
नबाइपुरवासम्म  
व्यक्तिलाई पिसो ठाउँमा  
लैजानुहोस्।

पुचिवाका वा अलमनका  
संकेतहरू देखिन सक्ने

तीब्र  
बसियो  
नाडी

भरीरमा उच्च तापक्रम

## अनुरोधकर्ता

रामगोपालपुर नगरपालिकाको कार्यालय  
महोतरी, मधेश प्रदेश



## तपाईंको टुडे

मेष: विचार गरेर बोल्नुहोला  
वृष: अशुभ समाचार प्राप्त हुने  
मिथून: खानपानमा समस्या आउने  
कर्कट: पिछ्छेको साथी मिल्न  
सिंह: अनावश्यक चिन्ता  
कन्या: अनावश्यक खर्चको संभावना  
तुला: शुभ कार्यको शुरुवात  
वृश्चिक: लामो यात्राको योग छ  
धनु: मित्रतामा फाटो आउने  
मकर: आम्दानी हुने  
कूम्भ: मनमा पछुतो आउने  
मीन: पढाईमा ध्यान दिनुपर्ने

## मधेश प्रदेशको गौरव

श्री सत्यनारायण  
भगवानको दर्शन  
गरौं, मनबाञ्छित  
फल पाऔं।



आरती : विहान : ९ र राति ८ बजे  
ठेगाना : शरन्चियाँ कुट्टि र कलवार  
कुट्टिको विचमा, पु.: ९८२७८१४५८८

श्री देवअंशी लहेरी समाज,  
जनकपुरधाम-४, धनुषा



## आवश्यक टेलिफोन नम्बरहरू



जलेश्वर	
नेपाल पत्रकार महासंघ महोत्तरी	५२०५१५
जलेश्वर अस्पताल एम्बुलेन्स	९७४४००२५२७
नेपाल रेडक्रस सोसाइटी एम्बुलेन्स	५२०१००,
सामुदायिक विकास परि. एम्बुलेन्स	५२१००५,
RCDSC एम्बुलेन्स	५२०२९८,
दसहारा एम्बुलेन्स	५२०६७७, ९८४४२६००००
वर्दिवास अस्पताल एम्बुलेन्स	५५००९०,
वर्दिवास सेवा समिति एम्बुलेन्स	५५०५८६,
रामगोपालपुर एम्बुलेन्स	६९०२९३
जिल्ला प्रहरी	५२०००९
विद्युत	५२०९६६
वारुण यन्त्र	५२००९७
जिल्ला प्रशासन	५२००५५

आवश्यक नम्बरहरूको लागि सम्पर्क गरौं १९७

जनकपुर	
प्रहरी धनुषा	520099, 100
सुरक्षा गुल्म जनकपुर बैरेक	0186,526586
सशस्त्र प्रहरी मुजेलिया	527213, 527800
मुजेलिया प्रहरी चौकी	520750
ट्राफिक कार्यालय जिरोमाईल	520366
एम्बुलेन्स पब्लिक वेल फेयर	9854022474
एम्बुलेन्स रेडक्रस	102
एम्बुलेन्स (सरोज फाउन्डेसन)	522806
महावीर एम्बुलेन्स	525980
एम्बुलेन्स मेडिकल कलेज	526091
एम्बुलेन्स केयर मेडिकल सेन्टर	523864
वरुण यन्त्र जनपा	520011
जिल्ला जनस्वास्थ्य कार्यालय	526271
जनकपुर अंचल अस्पताल	520033
केयर मेडिकल सेन्टर	523864
धनुषा तथा अस्पताल तथा अनुसन्धान केन्द्र प्रा.लि.	525800
जानकी हेल्थ केयर एण्ड रिसर्च सेन्टर	525342

## जलेश्वरनाथ मन्दिर पूजाआजा

विहान ढोका खुल्ने समय : ०५:०० बजे  
विहान पूजा आरती : ०५:३० बजे  
विहान ढोका बन्द : १२:०० बजे  
दिउँसो ढोका खुल्ने समय : ०४:०० बजे  
सन्ध्या पूजा आरती साँझ : ०६:३० बजे  
राति ढोका बन्द हुने समय : १२ बजे  
(हरेक हप्ताको मंगलबार र शनिवार  
मन्दिर प्राङ्गणमा दिउँसो भजन किर्तन  
सहित हनुमान आराधना )

## जानकी मन्दिर पूजाआजा

विहान ढोका खुल्ने समय : ०५:०० बजे  
विहान पूजा आरती : ०६:३० बजे  
विहान ढोका बन्द : १२:०० बजे  
अन्न क्षेत्र : नि:शुल्क भोजन  
दिउँसो ढोका खुल्ने समय : ०४:०० बजे  
सन्ध्या पूजा आरती साँझ : ०७:३० बजे

## AHMIS सम्बन्धी ३ दिने तालिम सुरु, डिजिटल सूचना व्यवस्थापनलाई प्रभावकारी बनाइने



ओम प्रकाश साह

जनकपुरधाम, १९ असार

आयुर्वेद स्वास्थ्य व्यवस्थापन सूचना प्रणाली (AHMIS) सम्बन्धी तीन दिने तालिम जनकपुरधाममा सुरु भएको छ। मधेश प्रदेश सरकार, प्रादेशिक आयुर्वेद तथा वैकल्पिक चिकित्सालय, जनकपुरधामको आयोजनामा सञ्चालन भएको उक्त तालिममा आयुर्वेद स्वास्थ्य संस्थामा कार्यरत स्वास्थ्यकर्मीहरूको उल्लेख्य सहभागिता रहेको थियो। प्रादेशिक

आयुर्वेद तथा वैकल्पिक चिकित्सालय जनकपुरधामका कार्यालय प्रमुख तथा आयुर्वेद चिकित्सक डा. महारुद्र ठाकुरको अध्यक्षतामा आयोजित उद्घाटन कार्यक्रममा स्वास्थ्य कार्यालय धनुषाका प्रमुख उमेश कुमार यादवको प्रमुख आतिथ्यमा तालिम भएको हो। उद्घाटन सत्रमा अध्यक्षीय मन्तव्य व्यक्त गर्दै डा. ठाकुरले आयुर्वेद क्षेत्रमा सूचना प्रविधिको प्रयोगलाई समयानुकूल र प्रभावकारी बनाउनु

अपरिहार्य रहेको बताए। उनले ब्रह्म प्रणालीले सेवा प्रवाह, तथ्यांक व्यवस्थापन तथा नीतिगत निर्णय प्रक्रियालाई थप व्यवस्थित र पारदर्शी बनाउन महत्वपूर्ण भूमिका खेल्ने विश्वास व्यक्त गरे।

त्यसैगरी, कार्यक्रमका प्रमुख अतिथी स्वास्थ्य कार्यालय धनुषाका प्रमुख उमेश कुमार यादवले स्वास्थ्य क्षेत्रमा डिजिटल प्रणालीको विस्तारले सेवाको गुणस्तर अभिवृद्धि हुने उल्लेख गर्दै सहभागीहरूलाई तालिमबाट प्राप्त ज्ञानलाई व्यवहारमा लागू गर्न आग्रह गरे। उनले सूचना व्यवस्थापनलाई सुदृढ बनाउँदै जनतासम्म प्रभावकारी स्वास्थ्य सेवा पुर्याउन यस्ता तालिमहरू उपयोगी हुने बताए। तीन दिनसम्म सञ्चालन हुने तालिममा ब्रह्म प्रणालीको प्रयोग, तथ्यांक प्रविष्टि, प्रतिवेदन व्यवस्थापन तथा डिजिटल अभिलेखीकरण सम्बन्धी विषयमा सहभागीहरूलाई व्यावहारिक प्रशिक्षण प्रदान गरिने आयोजकले जनाएको छ।

प्रादेशिक आयुर्वेद तथा वैकल्पिक चिकित्सालयमा कार्यरत लालबाबु साहले कार्यक्रम संचालन गरेका थिए।

## जनकपुरधामका ११ होटल र एक डेरी उद्योगमा अनुगमन : पाँच व्यवसायलाई रु. १ लाख ९५ हजार जरिवाना

विपक श्रेष्ठ मण्डल  
धनुषा, १९ असार

मधेश प्रदेशका गृह, सञ्चार तथा कानूनमन्त्री फकिरा महतोको अगुवाइमा शुक्रबार जनकपुर धामका ११ वटा होटल तथा एक डेरी उद्योग गरी कुल १२ व्यवसायिक प्रतिष्ठानमा संयुक्त बजार अनुगमन गरिएको छ। अनुगमनका क्रममा खाद्य सुरक्षा, सरसफाई, म्याद गुज्रिएका सामग्रीको प्रयोग, भण्डारण तथा सेवा गुणस्तरको निरीक्षण गरिएको थियो।

जिल्ला प्रशासन कार्यालय धनुषाका सहायक प्रमुख जिल्ला अधिकारी तथा बजार निरीक्षक कृष्ण गैह्रे, खाद्य प्रविधि तथा गुण नियन्त्रण कार्यालयका प्रमुख विमल कुमार दाहाल लगायतको टोलीले रामा होटल, राजु होटल, वेलकम होटल, नयाँ नवरंग होटल, पुरानो नवरंग होटल, श्रीराम भोजनालय, हंसराज मिष्ठान्न भण्डार, जानकी स्टार होटल, मानकी होटल, न्यू सिटी होटल तथा हंसराज डेरी उद्योगमा अनुगमन गरेको हो।

अनुगमनका क्रममा अत्यधिक फोहर, म्याद गुज्रिएका खाद्य सामग्रीको प्रयोग तथा खाद्य ऐनविपरीतका गतिविधि भेटिएपछि राजु होटललाई रु. ४० हजार, श्रीराम भोजनालयलाई रु. २५ हजार, हंसराज मिष्ठान्न भण्डारलाई रु. ५० हजार, नयाँ नवरंग होटललाई रु. ४० हजार तथा न्यू सिटी होटललाई रु. ४० हजार गरी कुल रु. १ लाख ९५ हजार जरिवाना गरिएको सहायक प्रमुख जिल्ला अधिकारी कृष्ण गैह्रेले जानकारी दिए। अनुगमनका क्रममा



रामा होटल र वेलकम होटलमा सरसफाई तथा खाद्य व्यवस्थापन सन्तोषजनक भेटिएको टोलीले जनाएको छ। यद्यपि दुवै होटलमा प्लास्टिकको चोपिड बोर्ड प्रयोग गरिएको पाइएकाले त्यसको सट्टा काठको चोपिड बोर्ड प्रयोग गर्न कडा निर्देशन दिँदै चेतावनी समेत दिइएको छ।

मन्त्री फकिरा महतोले जनकपुर धाम धार्मिक तथा सांस्कृतिक पर्यटनको प्रमुख केन्द्र भएकाले यहाँ सञ्चालित होटल तथा खाद्य व्यवसायहरूलाई गुणस्तरीय, स्वच्छ र उपभोक्तामैत्री बनाउन प्रदेश सरकार प्रतिवद्ध रहेको बताए। उनले भने, “म सरकारमा रहँजेल जनकपुरधामका होटल तथा पर्यटन क्षेत्रमा देखिएका कडा कारवाही गरिने जनाएको छ।”

खाद्य गुणस्तर कायम गराउन निरन्तर अनुगमन र आवश्यक कारवाही जारी रहनेछ।”

मन्त्री महतोले होटल व्यवसायीलाई कानूनको पूर्ण पालना गर्दै उपभोक्तालाई सुरक्षित, स्वच्छ र गुणस्तरीय सेवा प्रदान गर्न आग्रह गरे। उनले जनकपुर धामको पर्यटन छवि सुदृढ बनाउन सरकार, व्यवसायी र सरोकारवाला सबै पक्षको साभ्वा जिम्मेवारी रहेको उल्लेख गरे। अनुगमन टोलीले आगामी दिनमा पनि नियमित रूपमा बजार अनुगमनलाई निरन्तरता दिँदै उपभोक्ताको स्वास्थ्यमा खेलवाड गर्ने तथा खाद्य ऐन उल्लङ्घन गर्ने जो-कोहीमाथि कानूनबमोजिम कडा कारवाही गरिने जनाएको छ।

## मधेशमा रग्बीको उत्साह : सर्लाही प्रथम, सिरहा दोस्रो



विपक श्रेष्ठ मण्डल  
धनुषा, १९ असार

‘खेली मधेश, जिती मधेश’ भन्ने मूल नारासहित मधेश खेलकुद परिषद्को आयोजनामा सिरहा जिल्लामा सम्पन्न प्रदेशस्तरीय रग्बी प्रतियोगितामा सर्लाही जिल्ला च्याम्पियन बनेको छ। रोमाञ्चक फाइनल प्रतिस्पर्धामा उत्कृष्ट प्रदर्शन गर्दै सर्लाहीले उपाधिमाथि कब्जा जमाउँदा आयोजक सिरहा जिल्ला उपविजेतामा सीमित भयो। प्रतियोगितामा मधेश प्रदेशका विभिन्न जिल्लाका खेलाडीहरूको

उत्साहजनक सहभागिता रहेको थियो। सहभागी खेलाडीहरूले उच्च खेल भावना, अनुशासन र उत्कृष्ट प्रदर्शन प्रस्तुत गर्दै प्रतियोगितालाई प्रतिस्पर्धात्मक र आकर्षक बनाएका थिए। प्रतियोगितालाई सफलतापूर्वक सम्पन्न गराउन प्रशिक्षक, निर्णायक, प्राविधिक टोली तथा प्रदेश रग्बी संघको महत्वपूर्ण भूमिका रहेको आयोजकले जनाएको छ। साथै प्रतियोगिताको प्रभावकारी समाचार सम्प्रेषण गर्ने खेल पत्रकार विवेक परियार, सिरहा खेलकुद विकास समितिका अध्यक्ष श्रावण ठकुरी,

प्रतियोगिताका संयोजक तथा मधेश खेलकुद परिषद्का सदस्य निशेष श्रेष्ठ, सम्पूर्ण प्रशिक्षक, निर्णायक, स्वयंसेवक तथा सहभागी खेलाडीहरूप्रति आयोजकले हार्दिक धन्यवाद तथा आभार व्यक्त गरेको छ। आयोजकका अनुसार यस्ता प्रतियोगिताले मधेश प्रदेशमा रग्बी खेलको विकास, नयाँ खेलाडी उत्पादन तथा खेल संस्कृतिको प्रवर्द्धनमा महत्वपूर्ण योगदान पुर्याउने विश्वास व्यक्त गरिएको छ। साथै प्रतियोगितामा सहभागी सम्पूर्ण खेलाडीहरूको उज्ज्वल भविष्यको शुभकामना व्यक्त गरिएको छ।

## राजर्षिजनक विश्वविद्यालयको उपकुलपतिमा लाभ नियुक्त

जनकपुरधाम। राजर्षिजनक विश्वविद्यालयको उपकुलपतिमा प्रा.डा. श्याम नारायण लाभ नियुक्त भएका छन्। प्रधानमन्त्री वलेन्द्र शाहले शुक्रबार उनलाई उपकुलपति नियुक्त गरेका हुन्।

उनको नियुक्तिपछि राजर्षिजनक विश्वविद्यालय परिवारले

बधाई ज्ञापन गर्दै सफल कार्यकालको शुभकामना व्यक्त गरेको छ। विश्वविद्यालय परिवारले जारी गरेको शुभकामना सन्देशमा प्रा.डा. लाभको नियुक्तिले विश्वविद्यालयको शैक्षिक तथा प्राज्ञिक विकासले नयाँ गति लिने विश्वास व्यक्त गरिएको छ।

शिक्षा क्षेत्रमा उनको लामो अनुभव, उच्च प्राज्ञिक छवि र सबल नेतृत्व क्षमताले विश्वविद्यालयलाई उच्च शिक्षाको क्षेत्रमा उत्कृष्ट प्राज्ञिक केन्द्रका रूपमा स्थापित गर्न महत्वपूर्ण योगदान पुर्याउने विश्वास गरिएको छ।

**अत्याधिक गर्मीको दिनहरूमा के के खानुपर्दछ ?**

**अनुरोधकर्ता**  
जनकपुरधाम उपमहानगरपालिकाको कार्यालय  
धनुषा, मधेश प्रदेश